



# IR-REGINA B'NOSTALGIJA TAŻ-ŻMIEN SABIH F'MALTA

**L-AHĦAR XHUR TAL-PANDEMIJA SERVEW GĦAL IŻJED HIN FLIMKIEN GĦALL-KOPPJA RJALI  
BRITTANIKA, L-EWWEL DARBA MINDU KIENU JGHIXU F'VILLA GUARDAMANGIA MAS-70 SENA ILU**

Għall-ewwel darba f'madwar 70 sena, ir-Regina Elizabetta II sabet hin biżżejjed xi tqatta' ma' żewġha l-Prinċep Filippu, grazzi għall-miżuri ta' prevenzjoni minhabba l-pandemija tal-COVID-19. Jirriżulta li l-aħħar darba li l-koppja rjali setghu

jgawdu daqstant lil xulxin kien meta kienu jghixu f'Villa Guardamangia f'Malta bejn 1-1949 u 1-1951.

Skont ir-Regina nnifisha dak kien fost l-isbah żmien f'hajja "normali" fejn hi u żewġha, li kien stazzjonat f'Malta bhala

parti mis-servizz militari tiegħu, gawdeu lil xulxin anke għall-kwiet tal-ġnien tal-istess villa li hi wkoll ghenet fid-disinn tiegħu. Dak iż-żmien f'Malta, Elizabetta kienet għadha Prinċipessa.

Jingħad li l-aħħar seba' xhur li għaddew fil-pandemija qanqlu n-nostalgija fir-Regina għal ftit hin maqtugħa mill-impenji rjali tagħha, simili għaž-żminijiet sbieħ f'Villa Guardamangia fejn kienet tqatta' l-iżjed il-hin ta' filghodu tagħmel xogħol ta' ġardinagg u filghaxija tgawdi lill-maħbub tagħha d-Duka ta' Edinburgh. Fl-20 ta' Novembru li ġej se jahbat it-73 anniversarju miż-żwieġ tal-koppja rjali, li kien sehħ f'Westminster Abbey, Londra.

Kumbinazzjoni, din is-sena Villa Guardamangia nxtrat mill-Gvern Malti bl-iskop li tiġi ppriservata bhala patrimonju kulturali Malti u issa tinsab f'idejn Heritage Malta bil-hsieb, li wara restawr intensiv, tinbidel f'mużew tal-istorja tar-relazzjonijiet bejn Malta u r-Renju Unit, li jinkludu wkoll id-diversi żjarat tar-Regina f'Malta. Minbarra hekk, il-villa għad fiha numru ta' oġġetti li kienu jintużaw mir-Regina u għalhekk dawn ikomplu jagħtu valur storiku lil din il-proprjeta.

Fi tmiem il-ġimgħali għadha, il-gazzetta Inġliża *The Mail on Sunday* irrapporjat kif ir-Regina harbet mir-restrizzjonijiet imposti bil-COVID-19 fil-Kastell ta' Windsor biex tqatta' tmiem il-ġimgħa twil mal-Prinċep Filippu f'Wood Farm, f'Sandringham.

Wara li rritornat għall-impenji rjali, ir-Regina kienet maqtugħa mid-Duka għall-aħħar xahar, iżda l-ġimgħa l-oħra hadet l-opportunità biex tivvjaġġa sa Wood Farm biex tkun ma' żewġha eżatt qabel ir-Renju Unit ingħalaq f'lockdown u kienet mistennija terġa' titlaq lura għax-xogħol fil-bidu ta' din il-ġimgħa.

Id-Duka, li għandu 99 sena, ilu jghix f'din il-farmhouse modesta f'Norfolk mindu faqqgħet il-pandemija u mindu rtira mill-hajja rjali tiegħu fl-2017. Ir-residenza, li hi nieqsa minn hafna formalitajiet irjali, hi meqjusa wkoll bhala l-harba

ideali tar-Regina mill-impenji tagħha u saħansitra ġieli ssajjar hi.

Minkejja dan, f'Marzu li għadda l-Prinċep telaq biex jingħaqad mar-Regina f'Windsor fejn qattgħu erba' xhur flimkien taht miżuri speċifiċi li ġew addottati. Ir-residenza fil-fatt ġiet imlaqqma l-"HMS Bubble".

It-tnejn ukoll kellhom vaganza f'Awwissu li għadda, iżda qattgħu hesrem l-għaxar ġimgħat tas-soltu fl-Iskozja minhabba li r-restrizzjonijiet hemmhekk kienu jillimitaw iż-żjarat minn qraba u hbieb.

*The Mail on Sunday* qalet li d-Duka mbagħad ried jirritorna f'Wood Farm u, f'mossa mhux tas-soltu, ir-Regina ddecidiet li tingħaqad miegħu qabel ir-ritornat f'Windsor wahedha fil-bidu ta' Ottubru.

Il-hsieb tagħha kien li tivvjaġġa bejn Norfolk, Windsor u Buckingham Palace fejn ikollha l-impenji uffċjali tagħha, iżda jidher li dan ma kienx possibbli bil-ghan li tinzamm l-integrità tal-"Bubble", fejn il-haddiema jridu jizolaw lilhom infushom għal ġimagħtejn qabel ikunu jistgħu jservu lir-Regina ta' 94 sena.

Nhar il-Hamis li għadda, ir-Renju Unit irritorna għal lockdown u restrizzjonijiet oħrajn kawża tal-livell għoli ta' infezzjonijiet. Il-Hadd li għadda kienu rreġistrati iżjed minn 23,000 każ ġdid pożittiv fil-pajjiż.

